



Kunsill
tal-Unjoni Ewropea

Brussell, 22 ta' Novembru 2022
(OR. en)

14543/22

LIMITE

CORLX 1052
CFSP/PESC 1520
CODUN 62
COARM 233
CONUN 267

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL dwar l-appoġġ tal-Unjoni għall-implimentazzjoni ta' proġett "Iż-Żieda tal-potenzjal tal-Innovazzjoni: Teknoloġiji Abilitanti u Sigurtà Internazzjonali"

DEĊIŻJONI TAL-KUNSILL (PESK) 2022/...

ta' ...

**dwar l-appoġġ tal-Unjoni għall-implimentazzjoni ta' proġett
"Iż-Żieda tal-potenzjal tal-Innovazzjoni: Teknoloġiji Abilitanti u Sigurtà Internazzjonali"**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) “L-Istrateġija Globali għall-Politika Estera u ta' Sigurtà tal-Unjoni Ewropea” tal-2016 tenfasizza li l-Unjoni ser iżżid il-kontributi tagħha għas-sigurtà kollettiva.
- (2) L-Istrateġija tal-Unjoni tal-2018 kontra l-armi tan-nar, l-armi ħfief u ta' kalibru żgħir illeċiti (SALW) u l-munizzjon tagħhom, intitolata "Aktar sigurtà fuq l-armi biex niproteġu liċ-ċittadini", innotat li l-Unjoni ser tuża l-istrumenti rilevanti biex tappoġġa r-riċerka u l-iżvilupp fil-qasam tat-teknoloġija affidabbli u kosteffikaċi biex is-SALW u l-munizzjon tagħhom jinżammu taħt sigurtà u jittaffa r-riskju ta' devjazzjoni. Barra minn hekk, il-Kunsill, fil-konkluzjonijiet tiegħu dwar l-adozzjoni ta' dik l-Istrateġija, innota l-kuntest tas-sigurtà li evolva, inkluż it-theddid tat-terroriżmu fl-Unjoni u l-iżviluppi fid-disinn u t-teknoloġija tas-SALW li jaffettwaw il-kapaċità tal-gvernijiet li jindirizzaw dak it-theddid.
- (3) Il-Komunikazzjoni tal-Kummissjoni tal-2018 intitolata "L-Intelliġenza Artifiċjali għall-Ewropa" tinnota li l-prinċipju ta' gwida tal-appoġġ kollu għar-riċerka relatata mal-intelliġenza artifiċjali (IA) ser ikun l-iżvilupp ta' "IA responsabbli". Tinnota wkoll li, peress li l-IA hija faċilment kummerċjabbli b'mod transfruntiera, soluzzjonijiet globali biss ser ikunu sostenibbli f'dak il-qasam, u li l-Unjoni ser thegġeg l-użu tal-IA, u tat-teknoloġiji b'mod ġenerali, biex jiġu solvuti sfidi globali, tiġi appoġġata l-implimentazzjoni tal-Ftehim ta' Pariġi u jintlaħqu l-Għanijiet ta' Żvilupp Sostenibbli tan-Nazzjonijiet Uniti (NU).

- (4) Is-Segretarju Ġenerali tan-NU nnota fir-rapport tal-2021 "L-iżviluppi attwali fix-xjenza u t-teknoloġija u l-impatt potenzjali tagħhom fuq is-sigurtà internazzjonali u l-isforzi ta' dizarm" it-tfassil dejjem jikber li l-iżviluppi fix-xjenza u t-teknoloġija ta' rilevanza għas-sigurtà u d-dizarm qed jissuperaw l-oqfsa normattivi u ta' governanza biex jinftiehem u jiġu ġestiti r-riskji.
- (5) L-Unjoni tixtieq tikkontribwixxi għas-sigurtà kollettiva u l-potenzjal li tibbenefika mill-opportunitajiet li t-teknoloġiji godda jipprezentaw, kif ukoll li tindirizza l-isfidi li jipprezentaw, b'mod partikolari għas-sistema multilaterali ta' dizarm u kontroll tal-armi.
- (6) L-Unjoni għandha tappoġġa l-implimentazzjoni ta' proġett, "Iż-Żieda tal-potenzjal tal-Innovazzjoni: Teknoloġiji Abilitanti u Sigurtà Internazzjonali",

ADOTTA DIN ID-DEĊIŻJONI:

Artikolu 1

1. Bil-ħsieb tal-implimentazzjoni ta' "l-Istrateġija Globali għall-Politika Estra u ta' Sigurtà tal-Unjoni", u b'kont meħud tal-Istrateġija tal-Unjoni kontra l-armi tan-nar, l-armi ħfief u ta' kalibru żgħir illeċiti u l-munizzjon tagħhom intitolata "Akkar Sigurtà fuq l-Armi biex Niproteġu liċ-Ċittadini" kif ukoll il-Komunikazzjoni tal-Kummissjoni intitolata "L-Intelliġenza Artifiċjali għall-Ewropa", l-Unjoni għandha tappoġġa l-implimentazzjoni ta' proġett "Iż-Żieda tal-potenzjal tal-Innovazzjoni: Teknoloġiji Abilitanti u Sigurtà Internazzjonali".
2. L-attivitajiet tal-proġett li għandhom jiġu appoġġati mill-Unjoni għandu jkollhom l-oġettiv speċifiku li jappoġġaw il-ħidma li l-Istitut tan-Nazzjonijiet Uniti għar-Riċerka dwar id-Dizarm (UNIDIR) iwettaq fi ħdan il-Programm ta' Sigurtà u Teknoloġija (SECTEC) tiegħu bil-ħsieb li jissahħaħ l-għarfien u l-fehim ta' teknoloġiji godda u emerġenti b'rilevanza għas-sigurtà internazzjonali.

3. L-attivitajiet tal-proġett għandhom, b'mod partikolari
- (a) isegwu, jidentifikaw u jtejbu l-fehim ta' teknoloġiji godda u emergenti, kif ukoll applikazzjonijiet godda ta' teknoloġiji aktar stabbiliti, sabiex jipprovdu lil dawg li jfasslu l-politika u lil dawg li jieħdu d-deċiżjonijiet b'għarfien aċċessibbli dwar l-oqsma tat-teknoloġija taħt eżami, abbażi ta' evidenza teknika u xjentifikament soda;
 - (b) ifittxu li jtejbu l-fehim dwar kif jistgħu jintużaw teknoloġiji abilitanti godda, u x'effett jistgħu jiksbu, f'kuntesti ta' sigurtà. Il-hidma mwettqa taħt dan il-pilastru għandha tiffoka wkoll fuq il-konvergenza dejjem akbar ta' teknoloġiji differenti u l-applikazzjonijiet transsettorjali tagħhom u, b'mod partikolari dwar kif l-avvanzi fit-teknoloġiji abilitanti ser isawru l-futur tal-konflitt u tal-kamp tal-battalja;
 - (c) jesploraw jekk teknoloġiji abilitanti godda joħolqux sfidi godda ta' governanza u, jekk iva, kif is-sett ta' għodod tradizzjonali għall-kontroll tal-armi jista' jiġi mmodernizzat biex jindirizza tali sfidi. Barra minn hekk, il-proġett ser jesplora wkoll il-komplementarjetà ta' miżuri tradizzjonali ta' kontroll tal-armi ma' miżuri usa' ta' governanza teknoloġika li jistgħu jikkontribwixxu għall-kisba tal-istess għanijiet ta' sigurtà, stabbiltà, sikurezza, tnaqqis tar-riskju u nonproliferażzjoni.
4. Deskriżzjoni dettaljata tal-proġett tinsab fl-Anness.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("ir-Rappreżentant Għoli") għandu jkun responsabbli għall-implimentazzjoni ta' din id-Deciżjoni.
2. L-implimentazzjoni teknika tal-proġett msemmi fl-Artikolu 1 għandha titwettaq mill-UNIDIR.
3. L-UNIDIR għandu jwettaq il-kompitu tiegħu taht ir-responsabbiltà tar-Rappreżentant Għoli. Għal dak l-għan, ir-Rappreżentant Għoli għandu jidhol fl-arrangamenti necessarji mal-UNIDIR.

Artikolu 3

1. L-ammont ta' referenza finanzjarja għall-implimentazzjoni tal-proġett iffinanzjat mill-Unjoni msemmi fl-Artikolu 1 għandu jkun ta' EUR 1 234 011.
2. In-nefqa ffinanzjata mill-ammont ta' referenza stabbilit fil-paragrafu 1 għandha tiġi amministrata f'konformità mal-proċeduri u r-regoli applikabbli għall-baġit tal-Unjoni.

3. Il-Kummissjoni għandha tissorvelja l-amministrazzjoni tajba tan-nefqa ffinanzjata mill-ammont ta' referenza msemmi fil-paragrafu 1. Għal dak il-għan, hija għandha tikkonkludi ftehim ta' kontribuzzjoni mal-UNIDIR. Dak il-ftehim ta' kontribuzzjoni għandu jistipula li l-UNIDIR jiżgura l-viżibbiltà tal-kontribuzzjoni tal-Unjoni, adatta għad-daqs tagħha.
4. Il-Kummissjoni għandha tagħmel hilita biex tikkonkludi l-ftehim ta' kontribuzzjoni msemmi fil-paragrafu 3 malajr kemm jista' jkun wara d-dhul fis-sehh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konklużjoni ta' dak il-ftehim.

Artikolu 4

1. Ir-Rappreżentant Għoli għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti ta' kull tliet xhur mill-UNIDIR. Dawk ir-rapporti għandhom jiffurmaw il-bażi għall-evalwazzjoni mwettqa mill-Kunsill.
2. Il-Kummissjoni għandha tipprovdi informazzjoni dwar l-aspetti finanzjarji tal-implimentazzjoni tal-proġett imsemmi fl-Artikolu 1.

Artikolu 5

Din id-Deciżjoni għandha tidhol fis-seħh fid-data tal-adozzjoni tagħha.

Għandha tiskadi 24 xahar wara l-konkluzjoni tal-ftehim ta' kontribuzzjoni msemmi fl-Artikolu 3(3). Madankollu, din id-Deciżjoni għandha tiskadi sitt xhur wara d-data tad-dhul fis-seħh tagħha jekk ma jiġi konkluz l-ebda ftehim ta' dan it-tip f'dak il-perjodu.

Magħmul fi ...,

Għall-Kunsill

Il-President

ANNESS

[...]

